

Friday, June 25th, 2010

साइकिल यात्रा से पर्यावरण संरक्षण अभियान

कार्यालय संवाददाता @ बेंगलूरु

सड़क पर फेंके गए प्लास्टिक बैग, कागज एवं प्रदूषण फैलाने वाली अन्य बेकार वस्तुओं को अन्य बेकार वस्तुओं को एकत्रित करने के उद्देश्य से जैन विश्वविद्यालय के 12 विद्यार्थियों का समूह गुरुवार को कुर्ग के लिए रवाना हुआ।

इस विशेष यात्रा को लेफ्टिनेंट कर्नल नीलेश करिया ने हरी झंडी दिखाकर रवाना किया। करिया ने कहा कि आम लोगों को पेड़ एवं पर्यावरण संरक्षण के विषय में जागरूक बनाए जाने की आवश्यकता है। उम्मीद है कि इन बच्चों द्वारा पर्यावरण संरक्षण की दिशा में जागरूकता फैलाने के लिए शुरू की गई यह विशेष यात्रा का मकसद पूरा होगा। विश्वविद्यालय के उपाध्यक्ष डॉ. एन सुन्दरराजन ने कहा कि यह समूह राजधानी बेंगलूरु से कूर्ग स्थित विराजपेट तक साइकिल यात्रा कर पर्यावरण को नुकसान पहुंचाने वाले वस्तुओं को इकट्ठा करेगा।

यात्रा मार्ग में इन बच्चों द्वारा पर्यावरण जागरूकता के लिए नाटक व अन्य कार्यक्रम भी पेश किए जाएंगे।